



*मुख्यमंत्री भजनलाल शर्मा ने शुक्रवार को मुख्यमंत्री निवास पर दीपावली मिलन कार्यक्रम में आमजन से मुलाकात की। सभी से दीपावली की रामा-श्यामा करते हुए मुख्यमंत्री ने प्रदेशवासियों की सुख-समृद्धि एवं खुशहाली की कामना की और साधु-संतों से भी मुलाकात की। इस अवसर पर उन्होंने कहा कि जनसेवा राज्य सरकार की सर्वोच्च प्राथमिकता है। इसी ध्येय के साथ जन समस्याओं का त्वरित एवं प्रभावी निराकरण सुनिश्चित किया जा रहा है। मुख्यमंत्री ने सभी से प्रदेश के विकास में सक्रिय भागीदारी निभाने का आह्वान भी किया। इस अवसर पर सांगानेर सहित विभिन्न क्षेत्रों के लोग उपस्थित थे।*

# जम्मू-कश्मीर में राज्यसभा की तीन सीटें नैशनल कॉन्फ्रेंस ने व एक भाजपा ने जीती

श्रीनगर, 24 अक्टूबर। जम्मू-कश्मीर में शुक्रवार (24 अक्टूबर) को राज्यसभा की चार सीटों के लिए चुनाव हुए। तीन सीटें नेशनल कॉन्फ्रेंस ने जीतीं वहीं एक सीट भाजपा ने जीत ली। केंद्र शासित क्षेत्र बनने के बाद जम्मू-कश्मीर में पहली बार राज्यसभा चुनाव हुए। भाजपा की जीत कुछ विधायकों की क्रॉस वोटिंग से संभव हुई है।

तीन सीटों पर नेशनल कॉन्फ्रेंस के उम्मीदवार चौधरी मुहम्मद रमजान,सज्जाद किचलू और गुरुशरण (शमी) ओबेरॉय जीते हैं। एक सीट भाजपा के सत शर्मा ने जीती है।

इसके पहले आज सुबह विधानसभा परिसर में वोटिंग हुई। 86 विधायकों ने वोटिंग की। आप विधायक मेहरान मलिक जो हिरासत में हैं, का वोट डाक मतपत्र के माध्यम से डाला गया। पीपुल्स कॉन्फ्रेंस के अध्यक्ष और हंदवाड़ा के विधायक सज्जाद लोन ने मतदान में भाग नहीं लिया।

5 अगस्त, 2019 को आर्टिकल

## शुक्रवार सुबह विधानसभा परिसर में हुई वोटिंग में 86 विधायकों ने वोट डाला

- हंदवाड़ा के विधायक सज्जाद लोन ने वोट नहीं डाला और आप विधायक ने मेहराज मलिक ने डाक मतपत्र का प्रयोग किया।

37० हटाए जाने के बाद और जम्मू-कश्मीर राज्य को दो केंद्र शासित प्रदेशों में बांटने के बाद से यह जम्मू-कश्मीर से पहला राज्यसभा चुनाव है।

ये सीटें 15 फरवरी 2०21 में खाली हुई थीं, जब पूर्व सांसदों गुलाम नबी आजाद और नजीर अहमद लांबे ने अपना कार्यकाल पूरा किया था। दो अन्य सदस्यों, फयाज अहमद मीर और शमशीर सिंह मन्हास ने उसी वर्ष 1० फरवरी को अपना कार्यकाल पूरा किया था।

जम्मू-कश्मीर विधानसभा में 9०

सीटें हैं। बडगाम सीट से उमर अब्दुल्ला के इस्तीफे और नगरोटा सीट पर भाजपा के देविंदर राणा के निधन के कारण दो सीटें खाली हैं। इस तरह में कुल 88 विधायक हैं। इनमें से 86 विधायकों ने राज्यसभा चुनाव में वोटिंग की।

राज्यसभा चुनाव के नतीजों पर नेशनल कॉन्फ्रेंस के नेता और जम्मू-कश्मीर के मुख्यमंत्री उमर अब्दुल्ला ने बयान दिया है। उन्होंने नेशनल कॉन्फ्रेंस के तीन उम्मीदवारों को राज्यसभा चुनाव में जीत दर्ज करने पर बधाई दी।

उमर ने कहा कि उनके किसी विधायक ने 'क्रॉस वोटिंग' नहीं की, इसलिए यह सवाल उठता है कि भाजपा को मिले चार अतिरिक्त वोट किसके हैं। मुख्यमंत्री जानना चाहते थे कि वे कौन विधायक थे जिन्होंने 'मतदान के दौरान गलत वरीयता संख्या डालकर जानबूझकर अपने वोट अमान्य कर दिए'। उन्होंने कहा, "क्या उनमें इतनी हिम्मत है कि वे हमें वोट देने का वादा करने के बाद भाजपा की मदद करने की बात स्वीकार करें? किस दबाव या प्रलोभन ने उन्हें यह रास्ता अख्तियार करने में मदद की? देखते हैं कि भाजपा की गुप्त टीम का कोई सदस्य अपनी आत्मा बेचने की बात स्वीकार करता है या नहीं!"

### दिल्ली एनसीआर में ड्रस का अवैध कारोबार पकड़ा

नयी दिल्ली, 24 अक्टूबर। वित्त मंत्रालय के राजस्व विभाग के तहत काम करने वाली एजेंसी राजस्व खुफिया निदेशालय (डीआरआई) ने दिल्ली और राष्ट्रीय राजधानी क्षेत्र (एनसीआर) में नशीले पदार्थों में लिप्त एक बड़े नेटवर्क का भंडाफोड़ करते हुए, करीब 1०9 करोड़ रुपये की अवैध सामग्री जब्त की है। इस सिलसिले में 26 विदेशी नागरिक गिरफ्तार किये गये हैं।

शुक्रवार को जारी एक वज़िफ़्त में कहा गया कि इस नेटवर्क के खिलाफ कार्रवाई जारी है। अब तक की कार्रवाई में 16.27 किलोग्राम मेथामफेटामाइन, 7.9 किलोग्राम कोकीन, 1.8 किलोग्राम हेरोइन, 2.13 किलोग्राम गांजा और 115.42 किलोग्राम ग्रीकसर रसायन जब्त किया गया है। अंतरराष्ट्रीय बाजार में इनकी कीमत लगभग 1०8.81 करोड़ रुपये

- राजस्व खुफिया निदेशालय के इस क्रम में 26 विदेशी नागरिकों को गिरफ्तार किया है।**

आंकी गयी है।

डीआरआई ने इस नेटवर्क के खिलाफ इसी सप्ताह मंगलवार और बुधवार एक समन्वित अभियान चलाया। अधिकारियों ने ग्रेटर नोएडा में ऊंची आवासीय इमारतों के पास एक सुनसान खेत में चोरी छुपे मेथामफेटामाइन बनाने के एक ठिकाने पर छापा मारा। वहां उन्हें 11.4० किलोग्राम मेथामफेटामाइन और इसे बनाने में इस्तेमाल होने वाले 11०.923 किलोग्राम रसायन मिले। तलाशी के दौरान वहां से कई संदिग्ध व्यक्तियों को गिरफ्तार किया गया है।

डीआरआई के अनुसार इस अभियान में उसके अधिकारियों की विभिन्न अधिकार क्षेत्रों (नोएडा (उत्तर प्रदेश), गुरुग्राम (हरियाणा) और दिल्ली) और चुनौतीपूर्ण जगहों पर कार्रवाई करनी पड़ी । यह जटिल अभियान खुफिया जानकारी और विभिन्न प्रवर्तन एजेंसियों के बीच समन्वय से किया गया।

### राहुल ने सीताराम ...

( प्रथम पृष्ठ का शेष )
विधानसभा चुनाव के बीच केसरी की पुण्यतिथि पर पिछले 25 साल में शायद पहला अवसर है, जब गांधी ने उन्हें श्रद्धा सुमन अर्पित किए ।

# प्रदेश की हर छात्रा को उच्च शिक्षा के पर्याप्त अवसर मिलेंगे – भजनलाल

## मुख्यमंत्री ने घोषणा की कि 2025-26 में छात्राओं को 4,240 स्कूटियों का वितरण किया जाएगा

जयपुर, 24 अक्टूबर। मुख्यमंत्री भजनलाल शर्मा के नेतृत्व में राज्य सरकार बालिका शिक्षा को प्रोत्साहन देने के लिए निरंतर कार्य कर रही है। राज्य सरकार की प्राथमिकता है कि प्रदेश की प्रत्येक बेटी उच्च शिक्षा प्राप्त कर आत्मनिर्भर बने, जिससे राज्य महिला शिक्षा के क्षेत्र में नई ऊंचाइयों को छू सके। इसी क्रम में राज्य सरकार द्वारा प्रदेश में बालिका शिक्षा को प्रोत्साहन देने के लिए देवनारायण छात्रा स्कूटी वितरण एवं प्रोत्साहन राशि योजना वर्ष 2०11-12 में आरम्भ की गई थी। इस योजना के तहत, राजस्थान मूल की विशेष पिछड़ा वर्ग की वो छात्राएं,

- राज्य सरकार देवनारायण छात्रा स्कूटी वितरण योजना के तहत अब तक 74 करोड़ 35 लाख रुपये व्यय करके 16 हजार 21 छात्राओं को लाभान्वित कर चुकी है।**

जिन्होंने राजस्थान माध्यमिक शिक्षा बोर्ड या केन्द्रीय माध्यमिक शिक्षा बोर्ड की 12वीं परीक्षा में 5० प्रतिशत या इससे अधिक अंक प्राप्त किये हैं, तथा राजस्थान स्थित राजकीय महाविद्यालयों, राज्य वित्त पोषित विश्वविद्यालयों में स्नातक प्रथम वर्ष में नियमित अध्ययनरत हैं, उन्हें 12 वीं परीक्षा में प्राप्तांक प्रतिशत की वरीयता सूची के आधार पर स्कूटी प्रदान की जाती है।

### बिहार में सपा के स्टार प्रचारकों की लिस्ट में शिवपाल शामिल नहीं

लखनऊ 24 अक्टूबर।समाजवादी पार्टी (सपा) ने बिहार विधानसभा चुनाव 2025 के दूसरे चरण के लिए अपने स्टार प्रचारकों की सूची जारी कर दी है। पार्टी के राष्ट्रीय सचिव राजेन्द्र चौधरी द्वारा हस्ताक्षरित यह सूची चुनाव आयोग को भेजी गई है। इस सूची में पार्टी के राष्ट्रीय अध्यक्ष अखिलेश यादव सहित कुल 2० प्रमुख नेता शामिल हैं। जबकि पार्टी के राष्ट्रीय महासचिव शिवपाल यादव को स्टार प्रचारकों की सूची से बाहर रखा गया है। आयोग को भेजे गए पत्र में कहा है कि रिप्रजेंटेशन ऑफ द पीपुल एक्ट, 1951 की धारा 77 के तहत ये नेता समाजवादी पार्टी और इंडिया गठबंधन के प्रत्याशियों के प्रचार-प्रसार में भाग लेंगे। समाजवादी पार्टी ने यह भी स्पष्ट किया है कि ये सभी नेता गठबंधन के प्रत्याशियों के पक्ष में प्रचार करेंगे। जारी सूची में प्रमुख नामों में अखिलेश यादव (राष्ट्रीय अध्यक्ष), किरणमय नंदी (राष्ट्रीय उपाध्यक्ष), मोहम्मद आज़म खां (राष्ट्रीय महासचिव), डिम्पल यादव (सांसद) और अफलाकुर रहमान अंसारी (सांसद) शामिल हैं।

# तमिलनाडु में अगले सप्ताह शुरु होगा मतदाता सूची का विशेष गहन पुनरीक्षण

## भारतीय चुनाव आयोग ने मद्रास हाईकोर्ट को गुरुवार को यह जानकारी दी

चेन्नई, 24 अक्टूबर। वर्ष 2026 में होने वाले तमिलनाडु विधानसभा के चुनावों से पहले मतदाता सूची के विशेष गहन पुनरीक्षण (एसआईआर) की प्रक्रिया अगले सप्ताह से आरंभ होगी। भारतीय चुनाव आयोग (ईसीआई) ने यह जानकारी गुरुवार को मद्रास उच्च न्यायालय को दी। आयोग ने बताया कि यह प्रक्रिया पूरे देश में चलने वाले वार्षिक पुनरीक्षण कार्यक्रम का हिस्सा है। इसका उद्देश्य आगामी चुनावों से पूर्व मतदाता सूची को अद्यतन और सत्यापित करना है।

इस दौरान नए पात्र मतदाताओं के नाम जोड़े जाएंगे, अयोग हो चुके व्यक्तियों के नाम हटाए जाएंगे और सूची में मौजूद त्रुटियों को सुधारा जाएगा।

- मद्रास हाईकोर्ट में अनाद्रमुक के विधायक सत्यनारायण ने याचिका दायर की व कहा कि चेन्नई के टी नगर निर्वाचन क्षेत्र से उनकी पार्टी के 13,००0 समर्थकों के नाम हटाए गए।**

यह जानकारी उच्च न्यायालय में उस याचिका की सुनवाई के दौरान दी गई, जिसे अनाद्रमुक के पूर्व विधायक सत्यनारायणन ने दायर किया था। उन्होंने आरोप लगाया था कि चेन्नई के टी. नगर निर्वाचन क्षेत्र में द्रमुक के पक्ष में लगभग 13,००० अनाद्रमुक समर्थकों के नाम मतदाता सूची से हटा दिए गए हैं।

आयोग ने अदालत को भरोसा

दिलाया कि आगामी विशेष पुनरीक्षण प्रक्रिया से याचिकाकर्ता की चिंताओं का समाधान होगा। इसके साथ ही, अदालत ने आयोग को निर्देश दिया कि वह बिहार में मतदाता सूची पुनरीक्षण से संबंधित एक मामले में दिए गए उच्चतम न्यायालय के आदेश की प्रति प्रस्तुत करें।

आयोग ने कहा कि वह चुनावी प्रक्रिया में पारदर्शिता और सटीकता बनाए रखने के लिए प्रतिबद्ध है।

# बंगाल की खाड़ी में मोंथा चक्रवात की शुरुआत की चेतावनी

## तमिलनाडु व आंध्र के तटवर्ती जिलों के लिए अलर्ट जारी

चेन्नई, 24 अक्टूबर। दक्षिण-पूर्व बंगाल की खाड़ी में बना कम दबाव का क्षेत्र अगले दो दिनों में गहरे दबाव के क्षेत्र में और फिर रविवार सुबह तक चक्रवाती तूफान मोंथा में तब्दील हो सकता है।

मौसम विभाग ने शुक्रवार को बताया कि अरब सागर के पूर्व-मध्य और दक्षिण-पूर्व हिस्से में भी एक दबाव का क्षेत्र सक्रिय है। इस बीच उत्तर-पूर्व मानसून के सक्रिय होने और पिछले सप्ताह की भारी वर्षा से कावेरी डेल्टा क्षेत्र में खड़ी फसलों को नुकसान पहुंचा है। ऐसे में चक्रवात मोंथा की असर से तटीय जिलों सहित, भीतरी

- मौसम विभाग ने बताया कि दक्षिण पूर्व बंगाल की खाड़ी में बना कम दबाव का क्षेत्र गहरा हो रहा है. रविवार सुबह तक यह चक्रवाती तूफान मोंथा में बदल सकता है।**

तमिलनाडु में भारी वर्षा की संभावना जतायी गयी है। समुद्र में ऊंची लहरों और खराब मौसम को देखते हुए मछुआरों को समुद्र में नहीं जाने की सलाह दी गयी है। पिछले सप्ताह बंगाल की खाड़ी में बना कम दबाव जब कमजोर होकर आंध्र प्रदेश तट की ओर बढ़ा था, तो इससे काफी राहत मिली थी।

# 5० लाख लोगों ने चार धाम यात्रा की

देहरादून, 24 अक्टूबर।उत्तराखंड के मुख्यमंत्री के अपर सचिव बंशीधर तिवारी ने शुक्रवार को बताया कि इस साल चार धाम यात्रा में लगभग 5० लाख श्रद्धालु दर्शनों के लिए पहुंचे।

तिवारी ने पत्रकारों से बातचीत करते हुए बताया कि वर्षा काल के दौरान विषम परिस्थितियों के बावजूद

- सरकारी सूत्रों ने बताया, मानसून में भारी प्राकृतिक आपदा से खराब हुई सड़कों की त्वरित मरम्मत के बाद तीर्थ यात्रियों की संख्या तेजी से बढ़ा**

श्रद्धालुओं का यह आंकड़ा 5० लाख के आसपास पहुंचा है। उन्होंने कहा कि मानसून काल के दौरान भारी बारिश के

## आँध्र प्रदेश में चलती बस आग लगी...

( प्रथम पृष्ठ का शेष )
मिनटों में बस पूरी तरह जलकर खाक हो गई।

तेलंगाना सरकार ने शुक्रवार को हैदराबाद से बंगलूरु जा रही निजी बस के यात्रियों के परिवारों की सहायता के लिए एक हेल्पलाइन शुरू की है।

मुख्यमंत्री एरेवंत रेड्डी के निर्देश के बाद यह हेल्पलाइन शुरू की गई। उन्होंने सरकार के मुख्य सचिव के रामकृष्ण राव और पुलिस महानिदेशक शिवधर रेड्डी से बात की। मुख्यमंत्री ने आईएसएस अधिकारी एस हरीश और पड़ोसी राज्य तेलंगाना के कुरनूल जिले के गडवाल जिले के कलेक्टर और पुलिस अधीक्षक को दुर्घटनास्थल पर पहुंचने और राहत कार्यों के समन्वय के निर्देश दिए।

राष्ट्रपति द्रौपदी मुर्मू ने बस में आग लगने के कारण हुई लोगों की मौत पर कोश प्रकट किया और इस दुर्घटना को बेहद दुर्भाग्यपूर्ण करार दिया। राष्ट्रपति ने 'एक्स' पर एक पोस्ट में कहा, आंध्र

प्रदेश के कुरनूल में एक दुखद बस अग्निकांड में हुई मौतों की खबर बेहद दुर्भाग्यपूर्ण है। मैं शोक संतप्त परिवार के सदस्यों के प्रति अपनी हार्दिक संवेदना व्यक्त करती हूं, और घायलों के शीघ्र स्वस्थ होने के लिये प्रार्थना करती हूं।

प्रधानमंत्री नरेन्द्र मोदी ने भी कुरनूल सड़क हादसे पर दुख जताया है। प्रधानमंत्री कार्यालय के आधिकारिक एक्स हैंडल पर जारी संदेश के मुताबिक, पीएम मोदी ने कहा, आंध्र प्रदेश के कुरनूल जिले में हुई दुर्घटना में जान-माल की हानि से अवर्तत दु:खी हूं।

इस कठिन समय में मेरी संवेदनाएं प्रभावित लोगों और उनके परिवारों के साथ हैं। घायलों के शीघ्र स्वस्थ होने की कामना करता हूं। प्रधानमंत्री राष्ट्रीय राहत कोष से प्रत्येक मृतक के परिजनों को 2 लाख रुपये की अनुग्रह राशि दी जाएगी। घायलों को 5०,००० रुपये दिए जाएंगे। तेलंगाना के मुख्यमंत्री ने

हादसे में मरे अपने राज्य के 6 लोगों के परिजनों को 5 लाख रुपये की राशि देने की घोषणा की। मुख्यमंत्री चंद्रबाबू नायडू ने हादसे के बाद शोक जताते हुए कहा, कुरनूल जिले के चिन्ना टेकुर गांव के पास हुई भीषण बस आग दुर्घटना के बारे में जानकारी मुझे गहरा सदमा पहुंचा है। मेरी हार्दिक संवेदनाएं उन परिवारों के साथ हैं, जिन्होंने अपने प्रियजनों को खोया है। सरकार की अधिकारी घायलों और प्रभावित परिवारों को हर संभव सहायता प्रदान करेंगी। हादसे के बाद, गहरी नींद में सो रहे यात्रियों में चीख-पुकार मच गई, जबकि कई लोगों के आग में फंसने की खबर सामने आई।

सूचना मिलने पर पुलिस मौके पर पहुंची और बचाव कार्य शुरू किया। घायलों को कुरनूल जनरल अस्पताल ले जाया गया। बताया जा रहा है कि ज्यादातर यात्री हैदराबाद शहर के थे। हादसे के तुरंत बाद ड्राइवर फरार हो गए

थे। आंध्रप्रदेश पुलिस के सूत्रों ने बताया कि दोनों ड्राइवरों को गिरफ्तार कर लिया गया है।

### मोदी ने बेगुसराय ...

( प्रथम पृष्ठ का शेष )
कि अब वह झारखंड में इन दोनों पार्टियों के साथ अपने गठबंधन पर फिर से विचार करेगा। प्रधानमंत्री मोदी ने कहा, "राजद ने पिछले दो दशकों में कोई चुनाव नहीं जीता, फिर भी वह अहंकार में जकड़ा हुआ है। यही घमंड था, जिसके चलते उन्होंने झामुमो को गठबंधन से बाहर फेंक दिया।"

उन्होंने आगे कहा, "कांग्रेस बिहार में पिछले 35 साल से राजद की पिछलग्गू रही है। वे वीआईपी को भी गुमराह करते रहे। जब स्वार्थ प्रबल होता है और लूट का उद्देश्य होता है, तो यह होता है, जो राजद और कांग्रेस कर रहे हैं। पहले टिकट बेचते हैं, फिर घोटाले करते हैं।

<sup>[1]</sup> राष्ट्रदूत ( एचयूएफ ) के लिए मुद्रक एवं प्रकाशक सोमेश शर्मा द्वारा वतन प्रेस, एच-15०, रीको औद्योगिक क्षेत्र, चूरू ( राज. ) से मुद्रित एवं प्रकाशित। संपादक-राजेश शर्मा, आर.एन.आई. नं. RAJHIN/2009/28296 जयपुर कार्यालय: सुघर्मा एम.आई.रोड, जयपुर। फोन: 2372634, 4103333-34, फैक्स : ०141-2373513, कोटा कार्यालय : पलायथा हाऊस, छत्रपति शिवाजी मार्ग, कोटा। फोन: 2386०31, 2386032,फैक्स:0744-2386०33, बीकानेर कार्यालय : कुम्भाना हाऊस, हनुमान हवा, बीकानेर। फोन: 2200660, फैक्स ०151-2527371, जयपुर कार्यालय: आयड मैं रोड आयड, जयपुर। फोन: 2413092, फैक्स : ०294-241०146, अजमेर कार्यालय: राष्ट्रत भवन, सुग्री नाका के पास, अजमेर। फोन: 2627612, फैक्स:०145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालोरा फोन226422,226423, फैक्स: ०2973-226424 हिण्ड्रीनसिटी कार्यालय :- जी -1-2०1, रीको औद्योगिक क्षेत्र, हिण्ड्रीनसिटी। फोन: 230200, 230400, फैक्स: ०7469-23०6००